

KO E FAKAFANONGO KI HE LAUMĀLIE MĀ'ONI'ONÍ



**Fai 'e Warner B., ta'u 11, 'Iutā,
'Tunaiteti Siteiti 'o 'Amelikā**

Iha 'aho 'e taha lolotonga e efiafi fakafāmili i 'apí, na'e talanoa 'eku fa'eé fekau'aki mo e Laumālie Mā'oni'oní. Na'a ne pehē 'oku fa'a lea 'a e Laumālie Mā'oni'oní 'aki hono 'oatu ha fakakaukau kiate koe.

'I he'ene lea 'aki iá, na'a ku fu'u 'ohovale. Na'a ku lotu kimu'a ange mo kole ki he'eku Tamai Hēvaní ke tokoni mai ke u fanongo ki he Laumālie Mā'oni'oní. Ka na'e 'ikai ke u 'ilo 'e lava ke lea mai 'a e Laumālie Mā'oni'oní kiate au i hoku 'atamaí 'o hangē ko iá. Na'a ku ma'u i he'eku mo'uí kotoa ha ngaahi fakakaukau na'a ne tataki au ke u fili ki he totonú. Kuó u 'ilo'i eni na'e ha'u 'a e ngaahi fakakaukau ko iá mei he Laumālie Mā'oni'oní!

Talu mei ai mo 'eku fakatokanga'i lahi

ange 'a e Laumālie Mā'oni'oní. I he Sāpate kuo 'osí, ne mau toe fakahoko ai 'emau efiafi fakafāmili i 'apí. Ko e taimi ko 'ení na'e fekau'aki ia mo e ngaahi fakamo'oní. Na'e 'ikai ke u 'ilo'i pe ko e hā 'a e fakamo'oni, ko ia ne u 'eke ange ki he'eku tamaí. Na'a ne talamai ko e fakamo'oní ko ha me'a ia 'okú ke 'ilo'i pe tui 'oku mo'oni. Na'a ne pehē 'oku tau ma'u 'etau fakamo'oní mei he Laumālie Mā'oni'oní. Na'a ku fakakaukau leva ki he founga ne u kamata fakatokanga'i lahi ange ai 'a e Laumālie Mā'oni'oní, pea faka'ohovale! Na'e 'i ai mo 'eku fakamo'oni!

'Oku ou ongo'i fiefia ange i he'eku 'ilo'i 'ení. 'Oku ou fie hoko ko ha tokotaha muimui lelei ange o Sīsū Kalaisi pea fakafanongo ma'u pē ki he Laumālie Mā'oni'oní. ●